

# اب ایم وینکیا نائیڈو نے، وزارت اطلاعات و نشریات سے وابستہ مشاورتی کمیٹی کی میٹنگ کی صدارت کی

Posted On: 29 MAR 2017 2:50PM by PIB Delhi

نئی دہلی۔ 29 مارچ۔ اطلاعات و نشریات کے وزیر جناب ایم وینکیانائیڈو نے ملک میں کمیونٹی ریڈیو کو فروغ دینے کیلئے درکار لائحہ عمل پر لہ خیالات کی غرض سے آج وزارت اطلاعات و نشریات کی مشاورتی کمیٹی کی میٹنگ کی صدارت کی۔ اطلاعات و نشریات کے وزیر مملکت کرنل راجیہ وردھن راٹھور بھی اس میٹنگ میں موجود تھے۔

اپنے ابتدائی کلمات میں جناب وینکیانائیڈو نے کمیٹی کے اراکین کو وزارت کی جانب سے ملک میں کمیونٹی ریڈیو تحریک کو فروغ دینے کیلئے کیے گئے مختلف النوع اقدامات سے آگاہ کیا۔ انہوں نے کہا کہ وزارت نے حال ہی میں کمیونٹی ریڈیو اسٹیشنوں کے قیام کیلئے سبسائیڈی کی رقم میں اضافہ کر دیا ہے اور اب شمال مشرقی ریاستوں میں کمیونٹی ریڈیو اسٹیشن کے قیام کیلئے 50 کے بجائے 90 فیصد اور دیگر ریاستوں میں کمیونٹی ریڈیو کے قیام کیلئے 75 فیصد کی ترغیب یا سبسائیڈی فراہم کی جاتی ہے۔ جس کی زیادہ سے زیادہ حد ساڑھے سات لاکھ روپے ہے۔ اس کامقصد یہ ہے کہ کمیونٹی ریڈیو کو مواصلات کے ایک مؤثر ذریعے کے طور پر فروغ دیا جائے۔

کمیونٹی ریڈیو کی مواصلات کے ایک اہم ذریعے کے طور پر حیثیت واضح کرتے ہوئے، جناب نائیڈو نے کہا کہ مقامی زبان/ بولیوں میں عوام تک اطلاعات کی فراہمی کی ضروریات کی تکمیل کیلئے یہ ایک مفید ذریعہ ہے۔ مختلف موضوعات پر کمیونٹی ریڈیو سے براڈ کاسٹ ہونے والے پروگرام فوری طور پر کمیونٹی کیلئے آسانیاں فراہم کرتے ہیں اور تعلیم، دیہی ترقیات، زراعت، صحت، تغذیہ، ماحولیات، سماجی بہبود، پنچایتی راج اور ثقافتی ضروریات کی تکمیل کر کے ترقی کا راستہ ہموار کرتے ہیں۔ انہوں نے کہا کہ کمیونٹی ریڈیو کے توسط سے کمیونٹی کی سطح پر سماجی تبدیلی انتہائی اہم اور مثبت انداز میں لائی جاسکتی ہے اور اس کے مضمرات کو نظر انداز نہیں کیا جاسکتا۔ انہوں نے کہا کہ کمیونٹی ریڈیو دیہی تفویض اختیارات، دلتوں اور خواتین کی ترقی کیلئے ایک قوی ذریعہ ثابت ہوسکتا ہے۔

جناب نائیڈو نے معزز اراکین پارلیمنٹ کو اُگادی کے پُرمسرت موقع پر مبارکباد پیش کی۔ انہوں نے کہا کہ اُگادی کے ساتھ ہی موسم بہار کی آمد کا اعلان ہوتا ہے اور موسم گرما جنوبی بھارت کے بہت سے حصوں میں نئے سال کی آمد کا نقیب ہوتا ہے۔ یہ پُرمسرت تیوہار ترقی اور خوشحال کی علامت ہے اور سال نو کی تمام تقریبات اور تیوہاروں کے ساتھ یہ نئے کاروبار شروع کرنے کے مواقع فراہم کرتا ہے۔ انہوں نے اُگادی پنچادی کی اہمیت پر بھی زور دیتے ہوئے وضاحت کی کہ اس کے تحت مختلف ذاتوں (شٹ روچی) کا اہتمام کیا جاتا ہے اور ان ذاتوں میں میڈھا، کھٹا، مصالحے دار یا تیکھا، نمکین اور کڑوا، شامل ہیں جو دراصل جذبات کی مختلف شکلوں مثلاً خوشی، مایوسی، غصے، خوف، حیرت اور صدمے کی نمائندگی کرتے ہیں۔

کمیٹی کے اراکین نے کمیونٹی ریڈیو کی ترقی میں وزارت کی کوششوں کی تعریف کرتے ہوئے اپنی جانب سے قابل قدر تجاویز پیش کیں جن کے ذریعے مواصلات کے اس ذریعے کے تئیں بیداری بڑھائی جاسکتی ہے اور اس کی رسائی میں بھی اضافہ کیا جاسکتا ہے۔ اراکین نے ملک میں کمیونٹی ریڈیو اسٹیشنوں کے قیام کے سلسلے میں منظوری کے عمل کو منظم کرنے اور مہمیز کرنے کا بھی ذکر کیا۔

وزارت کی جانب سے ایڈیشنل سکرٹری نے اس موقع پر ایک پرنٹیشن بھی پیش کیا جس میں، ملک کے طول و عرض میں کمیونٹی ریڈیو کے شعبے میں کیے جارہے کاموں کا مجموعی جائزہ پیش کیا گیا۔ کمیٹی کے اراکین کو ملک میں کمیونٹی ریڈیو کی ترقی کے ذریعے رونما ہونے والی تبدیلی اور حصولیابیوں کی تفصیلات سے بھی آگاہ کیا۔

ارلیمنٹ جناب منوج کمار تیواری، جناب وویک گپتا، محترمہ دیو (مُن مَن سین) ورما، جناب ہری ونش، جناب مدھوسودن مستری، جناب نات جھا اور جناب نیرج شیکھر نے میٹنگ میں شرکت کی۔ وزارت اطلاعات و نشریات کے سکرٹری جناب اجے متل اور وزارت کے سینئر افسران بھی اس موقع پر موجود تھے۔

م ن - ع ن